

ξὺν τοῖσδ' αὖπνος οἶδα τλὰς πορπάμασιν.
 ἀλλ' ὕστερον μὲν ἦλθον, ἐν καιρῷ δ' ὅμως·
 σὺ μὲν γὰρ ἤδη δέκατον αἰχμάζεις ἔτος
 κούδεν περαίνεις, ἡμέραν δ' ἐξ ἡμέρας
 ρίπτεις κυβεύων τὸν πρὸς Ἀργείους Ἀρη·
 ἐμοὶ δὲ φῶς ἐν ἡλίου καταρκέσει,
 πέρσαντι πύργους ναυστάθμοις ἐπεισπεσεῖν
 κτεῖναί τ' Ἀχαιοὺς· θατέρα δ' ἀπ' Ἰλίου
 πρὸς οἶκον εἶμι, συντεμῶν τοὺς σοὺς πόνους.
 ὑμῶν δὲ μή τις ἀσπίδ' ἄρηται χερί·
 ἐγὼ γὰρ ἔξω τοὺς μέγ' αὐχοῦντας δορὶ
 πέρσας Ἀχαιοὺς, καίπερ ὕστερος μολῶν.

445

450

ΧΘ. ἰὼ ἰώ.

φίλα θροεῖς, φίλος Διόθεν εἶ
 * * * μόνου
 φθόνον ἄμαχον ὕπατος
 Ζεὺς ἐθέλοι τὸν ἀμφὶ
 σοῖσι λόγοισιν εἶργειν.
 τὸ δὲ νάϊον Ἀργόθεν δόρυ
 οὔτε πρὶν οὔτε νῦν τιν' ἀνδρῶν
 ἐπόρευσε σέθεν κρείσσω,
 πῶς μοι Ἀχιλλεὺς τὸ σὸν ἔγχος ἂν δύναίτο,
 πῶς δ' Αἴας ὑπομεῖναι;
 εἰ γὰρ ἐγὼ τόδ' ἤμαρ ἐσίδοιμ', ἀναξ,
 ὅπως πολυφόνου
 χειρὸς ἀποινάσαιο λόγχῃ.

455

460

465

ΡΗ. τοιαῦτα μὲν σοι τῆς μακρᾶς ἀπουσίας
 πράξαι παρέξω· σὺν δ' Ἀδραστεία λέγω,
 ἐπειδὰν ἐχθρῶν τήνδ' ἐλευθέραν πόλιν
 θῶμεν θεοῖσί τ' ἀκροθίνι ἐξέλης,
 ξὺν σοὶ στρατεύειν γῆν ἐπ' Ἀργείων θέλω
 καὶ πᾶσαν ἐλθὼν Ἑλλάδ' ἐκπέρσαι δορὶ,
 ὡς ἂν μάθωσιν ἐν μέρει πάσχειν κακῶς.

470

ΕΚ. εἰ τοῦ παρόντος τοῦδ' ἀπαλλαχθεὶς κακοῦ